



राजस्थान सरकार
आयुक्तालय
मिड डे मील योजना
(Mid Day Meal Scheme)

क्रमांक:-एफ 4(142) प्रा.शिक्षा/एमडीएम/एफ.सी.आई./खाद्यान्न उ0वि0आ0/पार्ट/2020-21/538 दिनांक:- 18-12-20

जिला कलक्टर
जिला समस्त

विषय:-COVID-19 के अन्तर्गत विद्यार्थियों को कुकिंग कन्वर्जन कॉस्ट मद से दाल,तेल,मसाले आदि के कॉम्बो पैकेट्स वितरण के सम्बन्ध में दिशा-निर्देश ।

महोदय,

उपर्युक्त विषयान्तर्गत मिड डे मील योजना संचालित विद्यालयों में COVID-19 के कारण विद्यालय बन्द रहने की अवधि में कुकिंग कन्वर्जन कॉस्ट राशि से चरणबद्ध तरीके से दाल,तेल,मसाले आदि के कॉम्बो पैकेट्स राजस्थान राज्य सहकारी उपभोक्ता संघ लिमिटेड, जयपुर से क्रय कर वितरण करने का निर्णय लिया गया है। प्रथम चरण में दिनांक 14 मार्च, 2020 से 30 जून, 2020 तक की अवधि में विद्यार्थियों के माता-पिता/अभिभावकों को कुकिंग कन्वर्जन कॉस्ट मद से दाल,तेल,मसाले आदि के कॉम्बो पैकेट्स का वितरण किया जायेगा।

दाल,तेल,मसाले आदि के कॉम्बो पैकेट्स का वितरण भी खाद्यान्न (गेहूँ/चावल) वितरण की भांति ही विद्यार्थियों के माता-पिता/अभिभावकों को किया जायेगा। मिड डे मील योजनान्तर्गत राजकीय विद्यालयों, मदरसों एवं विशेष प्रशिक्षण केन्द्रों में कक्षा 1 से 8 तक अध्ययनरत विद्यार्थियों के माता-पिता/अभिभावकों को दाल,तेल,मसाले आदि के कॉम्बो पैकेट्स सुव्यवस्थित ढंग से वितरण हेतु सम्बन्धित अधिकारियों को निम्नलिखित आवश्यक निर्देश प्रदान करने का श्रम करें:-

1. दाल,तेल,मसाले आदि के कॉम्बो पैकेट्स का क्रय:-

COVID-19 के अन्तर्गत विद्यार्थियों के माता-पिता/अभिभावकों को दाल,तेल,मसाले आदि के कॉम्बो पैकेट्स उपलब्ध कराने के लिये इनका क्रय केन्द्रीयकृत व्यवस्था के तहत कॉन्फेड से किया जा रहा है, जिसका भुगतान कुकिंग कन्वर्जन कॉस्ट मद में से किया जायेगा।

www.rajteachers.com

पता :- प्रशासनिक भवन, डॉ.राधाकृष्णन शिक्षा संकुल, जे.एल.एन मार्ग, जयपुर, सम्पर्क -0141-2701694, 2707166, 2701960

ई-मेल mdm-rj@nic.in



राजस्थान सरकार
आयुक्तालय
मिड डे मील योजना
(Mid Day Meal Scheme)

2. दाल,तेल,मसाले आदि के कॉम्बो पैक का आवंटन, भण्डारण:-

आयुक्तालय, मिड डे मील द्वारा जिलों को दाल,तेल,मसाले आदि के कॉम्बोपैक (दिनांक 14 मार्च, 2020 से 30 जून, 2020 तक) के आवंटन आदेश जारी किये गये हैं। उक्त आवंटन आदेश के अनुसार कॉन्फेड द्वारा, उच्च गुणवत्तापूर्ण, निर्धारित मात्रा के कॉम्बो पैकेट तैयार कर जिलों में स्थित विद्यालयों तक आपूर्ति की जायेगी। दाल,तेल,मसाले आदि के विद्यालयों तक आपूर्ति तक सुरक्षा की जिम्मेदारी कॉन्फेड की रहेगी।

3. दाल,तेल,मसाले आदि के कॉम्बो पैक के परिवहन एवं विद्यालयों तक वितरण:-

- 3.1. कॉम्बो पैकेट्स को गनी बैग्स में रखा जायेगा तथा खाद्य तेल को अलग से रखा जायेगा।
- 3.2. दाल,तेल,मसाले आदि के कॉम्बो पैकेट्स आवंटन अनुसार परिवहन व विद्यालयों तक समय पर वितरण के लिए सम्पूर्ण दायित्व कॉन्फेड का होगा।
- 3.3. कॉन्फेड द्वारा उक्त सामग्री की विद्यालयों तक आपूर्ति निर्धारित समयावधि में, शिक्षा विभाग के अधिकारियों के सामंजस्य से करेंगे।
- 3.4. जिन विद्यालयों में स्वयं सेवी संस्थाओं/स्वयं सहायता समूह द्वारा भोजन उपलब्ध कराया जा रहा है उन विद्यालयों में भी कॉन्फेड द्वारा ही कॉम्बोपैक का वितरण किया जायेगा।
- 3.5. कॉम्बोपैकेट के वितरण हेतु जिला शिक्षा अधिकारी (मुख्यालय) प्रारम्भिक शिक्षा/मुख्य ब्लॉक शिक्षा अधिकारी, कॉन्फेड को रूट चार्ट एवं ब्लॉकवार एवं विद्यालयवार उप-आवंटन उपलब्ध करायेंगे ताकि कॉन्फेड द्वारा विद्यालयों तक निर्धारित संख्या के अनुरूप दाल,तेल,मसाले आदि के कॉम्बो पैकेट्स की आपूर्ति की जा सके।

4. दाल,तेल,मसाले आदि की गुणवत्ता जाँच :-

- 4.1. कॉन्फेड यह सुनिश्चित करेगा कि दाल,तेल,मसाले आदि उच्च गुणवत्तापूर्ण एवं FSSAI के मानकों के अनुसार हो तथा मसाले एगमार्क के हों।
- 4.2. सामग्री की गुणवत्ता की पुष्टि में कॉन्फेड द्वारा आपूर्ति की जा रही सामग्री के रेन्डम सैम्पल की एनालिसिस रिपोर्ट मय गुणवत्ता की पुष्टि राष्ट्रीय प्रयोगशाला अनुसंधान प्रत्यापन बोर्ड (N.A.B.L.) द्वारा अनुमोदित प्रयोगशाला से कराकर रिपोर्ट एक प्रति जिला मुख्यालय पर जिला शिक्षा अधिकारी (मुख्यालय) प्रारम्भिक शिक्षा को उपलब्ध करायेंगे।
- 4.3. कॉन्फेड सामग्री FSSAI के मानकों अनुसार व मसाले एगमार्क के उपलब्ध करायेंगी। कॉम्बो पैक में नमक (फोर्टीफाईड) एवं तेल (विटामिन ए व डी) सहित हो इसकी सुनिश्चितता की जायेगी।
- 4.4. मिड डे मील विभाग द्वारा सामग्री के रेन्डम सैम्पल की जांच सरकारी प्रयोगशाला से करवाई जा सकेगी।

www.rajteachers.com



राजस्थान सरकार
आयुक्तालय
मिड डे मील योजना
(Mid Day Meal Scheme)



4.5. कॉनफेड द्वारा विद्यालयों में आपूर्ति के समय पर भी विद्यालय के संस्था प्रधान एवं मिड डे मील प्रभारी कॉम्बो पैकेट प्राप्त करने से पूर्व इनकी अवश्य जाँच कर लें।

5. कॉम्बो पैकेट्स में सामग्री की मात्रा:-

सामग्री के कॉम्बो पैकेट्स में रखी जाने वाली सामग्री एवं मात्रा का विवरण निम्नलिखित है। प्रथम चरण में कक्षा 1 से 8 तक अध्ययनरत प्रत्येक विद्यार्थी के माता-पिता/अभिभावकों को निम्न तालिका अनुसार सामग्री कॉम्बोपैकेट में उपलब्ध कराये जायेंगे:-

क्र. सं.	सामग्री का विवरण	कॉम्बो पैकेट में सामग्री की मात्रा	
		प्राथमिक (कक्षा 1 से 5)	उच्च प्राथमिक (कक्षा 6 से 8)
01	चना दाल (FSSAI Standard)	2 किलोग्राम	5 किलोग्राम
02	तेल (सोयाबीन) (FSSAI Standard)	1 लीटर	1 लीटर
03	धनिया पाउडर (एगमार्क)	200 ग्राम	200 ग्राम
04	मिर्च पाउडर (एगमार्क)	200 ग्राम	200 ग्राम
05	हल्दी पाउडर (एगमार्क)	200 ग्राम	200 ग्राम
06	नमक (आयोडाईज) (FSSAI Standard)	1 किलोग्राम पैकेट	1 किलोग्राम पैकेट
07	जौरा (FSSAI Standard)	100 ग्राम	100 ग्राम

6. महत्वपूर्ण निर्देश:-

- 6.1. जिला शिक्षा अधिकारी, मुख्यालय, प्रारम्भिक शिक्षा/मुख्य ब्लॉक शिक्षा अधिकारी विद्यालयों के संस्था प्रधान का नाम एवं सम्पर्क सूत्र (मोबाईल नम्बर) व विद्यालय का रूट चार्ट कॉनफेड को तत्काल उपलब्ध करायेंगे।
- 6.2. विद्यालयों में कॉम्बो पैकेट्स की आपूर्ति कार्य दिवस में की जायेगी तथा संस्था प्रधान को एक दिवस पूर्व परिवहन ठेकेदार द्वारा अवगत कराया जायेगा।
- 6.3. कॉनफेड के अधिकृत परिवहन ठेकेदार दाल,तेल,मसाले आदि के कॉम्बो पैकेट संस्था प्रधान/मिड डे मील प्रभारी को उपलब्ध कराकर इसकी प्राप्ति रसीद/चालान पांच प्रतियों में प्राप्त करेगा। एक प्रति विद्यालय को उपलब्ध कराई जायेगी।
- 6.4. संस्थाप्रधान/पोषाहार प्रभारी पैकेट्स एवं मात्रा की गणना, सामग्री के ब्राण्ड के मिलान उपरान्त ही परिवहन ठेकेदार को प्राप्ति रसीद उपलब्ध करायेंगे। प्राप्ति रसीद पर विद्यालय का नाम, हस्ताक्षर मय सील, नाम एवं पदनाम एवं प्राप्त सामग्री की मात्रा एवं पैकेट संख्या स्पष्ट तौर पर अंकित किये जायेंगे।

www.rajteachers.com

पता :- प्रशासनिक भवन, डॉ.राधाकृष्णन शिक्षा संकुल, जे.एल.एन मार्ग, जयपुर, सम्पर्क -0141-2701694, 2707166, 2701960

ई-मेल mdm-rj@nic.in



राजस्थान सरकार

आयुक्तालय

मिड डे मील योजना

(Mid Day Meal Scheme)



- 6.5. विद्यालय द्वारा प्राप्त पैकेट्स का विद्यालय के स्टॉक रजिस्टर/स्टॉक पंजिका में इन्द्राज किया जायेगा। स्टॉक प्रविष्टि के पृष्ठ संख्या एवं दिनांक का उल्लेख प्राप्त सामग्री की रसीद/चालान में किया जायेगा।
- 6.6. संस्थाप्रधान द्वारा उक्त पैकेट्स का वितरण विद्यार्थियों के माता-पिता/अभिभावकों को किया जायेगा।
- 6.7. पीईईओ/शहरी नोडल (सीआरसी) अपने परिक्षेत्र के विद्यालयों में कॉम्बो पैकेट्स के वितरण का प्रभावी पर्यवेक्षण सुनिश्चित करेंगे।
- 6.8. जिला शिक्षा अधिकारी (मुख्यालय) प्रारम्भिक शिक्षा/मुख्य ब्लॉक शिक्षा अधिकारी विद्यालयों का निरीक्षण कर पर्यवेक्षण करेंगे।
- 6.9. विद्यालय में कॉम्बो पैकेट्स का वितरण विद्यार्थियों के माता-पिता/अभिभावकों को वितरण की दैनिक सूचना पीईईओ/शहरी नोडल (सीआरसी) को भिजवायेंगे। सम्बन्धित पीईओ/शहरी नोडल (सीआरसी) अपने परिक्षेत्र की सूचना को समेकित कर सीबीईओ को भिजवायेंगे। मुख्य ब्लॉक शिक्षा अधिकारी उक्त सूचना को समेकित कर जिला शिक्षा अधिकारी, मुख्यालय, प्रारम्भिक शिक्षा को भिजवायेंगे।
- 6.10. COVID-19 के अन्तर्गत विद्यार्थियों के माता-पिता/अभिभावकों को खाद्यान्न वितरण के सम्बन्ध में जारी किये गये निर्देशानुसार ही दाल,तेल,मसाले आदि के कॉम्बो पैकेट्स का वितरण किया जाये।
- 6.11. कॉम्बो पैकेट्स सर्वप्रथम उन विद्यार्थियों के माता-पिता/अभिभावकों को किया जाये जिन्हें इस अवधि में खाद्यान्न का वितरण किया गया है।
- 6.12. विद्यार्थियों के माता-पिता/अभिभावक को वितरण की प्राप्ति रसीद एवं आवश्यक रिकॉर्ड विद्यालय/संस्था में संधारित किये जायेंगे। सम्बन्धित प्रभारी एवं संस्था प्रधान कॉम्बो पैकेट्स वितरण की प्राप्ति रसीदों को प्रमाणित कर पीईईओ को समेकित सूचना उपलब्ध करायेंगे।
- 6.13. भारत सरकार एवं राज्य सरकार द्वारा COVID-19 के सम्बन्ध में जारी दिशा-निर्देशानुसार Social Distance Norms की पालना करते हुये कॉम्बोपैकेट्स का वितरण किया जाये।
- 6.14. कॉम्बो पैकेट्स के वितरण के महत्वपूर्ण पलों की तस्वीरें (HD Quality) भी ली जाये तथा यथा सम्भव Short Movie भी तैयार की जाये जो विभाग को भी भिजवाई जाये। उक्त कार्य के सफलतापूर्वक क्रियान्वयन हेतु मिड डे मील विभाग के डॉ. आशिष व्यास, उपायुक्त नोडल अधिकारी रहेंगे। कॉम्बो पैकेट्स वितरण में किसी भी प्रकार की समस्या होने की स्थिति में इनसे मोबाईल नम्बर 98287-77456 पर अथवा दूरभाष नम्बर 0141-2701960 पर सम्पर्क किया जा सकता है।
- 6.15. विद्यार्थियों के माता-पिता/अभिभावक को उपलब्ध कराये जा रहे पैकेट्स की प्राप्ति रसीद निम्न प्रपत्र में प्राप्त की जाये।

क्र. सं.	दिनांक	नाम विद्यार्थी	माता-पिता/अभिभावक का नाम	कक्षा	प्राप्तकर्ता के हस्ताक्षर
1	2	3	4	5	6

पता :- प्रशासनिक भवन, डॉ.राधाकृष्णन शिक्षा संकुल,जे.एल.एन मार्ग, जयपुर, सम्पर्क -0141-2701694, 2707166, 2701960

ई-मेल mdm-rj@nic.in



राजस्थान सरकार
आयुक्तालय
मिड डे मील योजना
(Mid Day Meal Scheme)

- 6.16. जिला शिक्षा अधिकारी द्वारा विद्यार्थियों को पैकिट्स का वितरण एवं राशि व्यय (यू.सी.) की सूचना मुख्य ब्लॉक शिक्षा अधिकारी से प्राप्त कर समेकित करने के उपरान्त आयुक्तालय मिड डे मील को भिजवायेंगे।
- 6.17. कॉम्बो पैकिट्स के वितरण उपरान्त जिला शिक्षा अधिकारी (मुख्यालय) प्रारम्भिक शिक्षा निम्न प्रपत्र में समेकित सूचना आयुक्तालय, मिड डे-मील को भिजवायेंगे:-

विद्यालय का प्रकार	विद्यार्थियों की संख्या जिनको पैकिट्स उपलब्ध कराये गये	वितरण के उपरान्त शेष पैकिट्स	अतिरिक्त आवश्यकता
कक्षा 1 से 5			
कक्षा 6 से 8			

7. भुगतान व्यवस्था :-

- 7.1. मिड डे मील योजनान्तर्गत क्रय किये गये दाल,तेल,मसाले आदि के कॉम्बो पैकिट्स विद्यालयों तक वितरण का भुगतान ब्लॉक स्तर से मुख्य ब्लॉक शिक्षा अधिकारी द्वारा कुकिंग कन्वर्जन कॉस्ट मद से कॉन्फेड को किया जायेगा।
- 7.2. दाल,तेल,मसाले आदि के कॉम्बो पैकिट्स का भुगतान विभाग द्वारा अनुमोदित दरों के अनुसार किया जायेगा।
- 7.3. कॉन्फेड यह सुनिश्चित करेंगे कि विद्यालयों को उपलब्ध कराई गई सामग्री की (विद्यालयों से प्राप्त) प्राप्ति रसीद की एक प्रति, बिल के साथ मुख्य ब्लॉक शिक्षा अधिकारी को प्रस्तुत करेंगे।
- 7.4. मुख्य ब्लॉक शिक्षा अधिकारी द्वारा कॉन्फेड को कुकिंग कन्वर्जन कॉस्ट से विद्यालयों से प्राप्त रसीदों से मिलान कर अनुमोदित दरों के अनुसार नियमानुसार भुगतान करेंगे।
- 7.5. COVID-19 के अन्तर्गत दिनांक 14 मार्च, 2020 से 30 जून, 2020 तक की अवधि के लिये कक्षा 1 से 5 तक के विद्यार्थी के लिये 459.84 रु. प्रति पैकिट एवं कक्षा 6 से 8 तक के विद्यार्थी के लिये 676.16 रु. प्रति पैकिट की दर से कुकिंग कन्वर्जन कॉस्ट कॉस्ट मद से भुगतान किया जायेगा।
- 7.6. कॉन्फेड द्वारा बिल प्रस्तुत करने के दस कार्य दिवस की अवधि में भुगतान किया जायेगा।
- 7.7. कॉन्फेड को कॉम्बो पैकिट्स का भुगतान दिशा-निर्देश, वित्तीय नियमों, आरटीपीपी एक्ट एवं विहित प्रक्रिया की पालना करते हुये किया जाये।



राजस्थान सरकार
आयुक्तालय
मिड डे मील योजना
(Mid Day Meal Scheme)



8. शास्ति :-

कॉनफेड द्वारा आपूर्ति की जाने वाली सामग्री मानदण्डानुसार नहीं होने अथवा वजन में कम पाये जाने एवं समय पर आपूर्ति नहीं होने पर आरटीपीपी नियमों एवं सामान्य एवं वित्तीय लेखा नियम, निर्देशों के अन्तर्गत शास्ति अधिरोपित की जायेगी।

अतः निर्देशानुसार पालना सुनिश्चित की जाये।

भवदीय

Dr. B. L. Lal
18.12.20
(डॉ. भंवर लाल)

आयुक्त
मिड डे मील

क्रमांक:-एफ 4(142) प्रा.शिक्षा/एमडीएम/एफ.सी.आई./खाद्यान्न उ0वि0आ0/पार्ट/2020-21/538 दिनांक 18-12-20
प्रतिलिपि:-निम्न को सूचनार्थ एवं आवश्यक कार्यवाही हेतु प्रेषित है:-

1. विशिष्ट सहायक, माननीय शिक्षा राज्य मंत्री (स्वतंत्र प्रभार), राजस्थान, जयपुर।
2. वरिष्ठ उप सचिव, मुख्य सचिव, राजस्थान, जयपुर।
3. निजी सचिव, प्रमुख शासन सचिव, स्कूल शिक्षा एवं भाषा विभाग, राजस्थान, जयपुर।
4. संयुक्त सचिव, (ईई.1) भारत सरकार, शिक्षा मंत्रालय, स्कूल शिक्षा और साक्षरता विभाग, नई दिल्ली।
5. निदेशक, प्रारम्भिक शिक्षा, राजस्थान बीकानेर।
6. निदेशक, संस्कृत शिक्षा, राजस्थान, जयपुर।
7. प्रबन्ध निदेशक, राजस्थान राज्य सहकारी उपभोक्ता संघ लिमिटेड, जयपुर।
8. सचिव, मदरसा बोर्ड, राजस्थान, जयपुर।
9. जिला शिक्षा अधिकारी (मुख्यालय) प्रारम्भिक शिक्षा।
10. समस्त जिला शिक्षा अधिकारी (मुख्यालय) माध्यमिक शिक्षा।
11. समस्त मुख्य ब्लॉक शिक्षा अधिकारी एवं पदेन ब्लॉक सन्दर्भ केन्द्र प्रभारी, समग्र शिक्षा अभियान।
12. समस्त पंचायत प्रारम्भिक शिक्षा अधिकारी (पीईईओ)।
13. समस्त उपायुक्त कार्यालय हाजा।
14. लेखा शाखा।
15. रक्षित पत्रावली।

Dr. B. L. Lal
18.12.20
(धूपेन्द्र कुमार जैन)
अति.आयुक्त (वित्त)